

శూద్రులు ఎవరు?

శూద్రులు ఎవరు?

- ❖ శూద్రులు సూర్య వంశానికి చెందిన ఆర్య కులాల్లో ఒకరు.
- ❖ ప్రాచీన ఆర్య సమాజంలో మూడే మూడు వర్గాలు అవి బ్రాహ్మణ, క్షత్రియ, వైశ్య.
- ❖ శూద్రులు ప్రత్యేక వర్గం నుంచి రాలేదు ఆర్య సమాజంలో వారు క్షత్రియ వర్గంలోని వారు.
- ❖ శూద్ర రాజులకు బ్రాహ్మణులకు మధ్య ఎడతెగకుండా సాగుతు వచ్చిన పోరాటంలో బ్రాహ్మణులు అనేక అవమానాలకు హింసలకు గురయ్యారు.
- ❖ ఆ హింస దౌర్జన్యాల ఫలితంగా బ్రాహ్మణులకు శూద్రులంటే ఏర్పడిన ధ్వేషం కారణంగా బ్రాహ్మణులు శూద్రులకు ఉపనయనం చేయటానికి నిరాకరించారు.
- ❖ ఉపనయన కర్మకు తిరస్కృతులైన కారణంగా క్షత్రియులైన శూద్రులు సాంఘికంగా అధపతనమై వైశ్యులకన్నా తక్కువ స్థాయికి దిగజారి నాలుగో వర్గంగా అయ్యారు.
- ❖ పైజవనుడు (సుదాసుడు) శూద్రుడు అని మహాభారతంలో శాంతి పర్వంలో 60వ అధ్యాయంను రచించినది వ్యాసుడా, వైశంపాయనసుతుడా, లోమహర్షనుడా లేకపోతే భృగువా అనేది చెప్పటం కష్టం. అతడు ఎవడైన కానీయండి అతడు సుదాసుని(పైజవనుడు) పూర్తి వర్ణన మాత్రం ఇవ్వటం జరిగినది.
- ❖ పైజవన అనేది సుదాసుకి ఇంకొక పేరు మాత్రమే. పైజవన అంటే అసూయ కలిగించే వేగం కలవాడు లేదా అనితర సాధ్యమైన నడక కలవాడు. సుదాసుడు అంటే దానంలో గొప్పవాడు.
- ❖ సుదాసు తండ్రి దివోదాసు. దివోదాసునికి మరో పేరు పిజవనుడు. పిజవనుని కుమారుడు కనుక పైజవనుడు అయ్యాడు. వీరి ఇద్దరికి పురోహితులుగా వశిష్ఠ, విశ్వమిత్రులు ఉన్నారు. సుదాసుని తల్లి

శూద్రులు ఎవరు?

గురించి ఏ ప్రస్తావన లేదు. సుదాసుని భార్య పేరు సుదేవి. సుదేవిని సుదాసుని కోసం అశ్వనులు తీసుకువచ్చినట్లు రుగ్వేదంలో వర్ణించబడింది.

❖ సుదాసుడు రాజు అతని పట్టాభిషేకాన్ని బ్రహ్మర్షి వశిష్ఠుడు జరిపించాడు. వశిష్ఠుడు దివోదాసుని పురోహితుడు.

❖ వశిష్ఠుడు పురు గణంలోని వాడు, విశ్వామిత్రుడు గాధి పుత్రుడైన కుషిక శాఖలోని వాడు. విశ్వామిత్రుడు అంటే అందరికీ మిత్రుడు.

❖ దివోదాసుని గురువు భరద్వాజుడు. భరద్వాజుడు ఆర్యులో ప్రథమ ఋషి.

❖ భరద్వాజుడు తుర్యవనుడి పురోహితుడు. భరద్వాజుడు దివోదాసుకు వ్యతిరేకంగా తుర్యవనుని పక్షం చేరినట్లు రుగ్వేదంలో వర్ణించబడింది.

❖ అనేక క్రతువులను నిర్వహించిన సుప్రసిద్ధుడు, రుగ్వేదంలో విశ్వామిత్రుని పోషకుడు, వశిష్ఠునికి వైరిగా అభివర్ణితుడైన వాడు సుదాసుడు లేదా పైజవనుడు శూద్రుడనే ఒక ముఖ్య సాంప్రదాయం రుగ్వేదంలో కనబడుతుంది.

❖ వశిష్ఠ, విశ్వామిత్రులను పోషించిన రాజులు దివోదాసు, సుదాసులు వారు శూద్రులు.

❖ వశిష్ఠ, విశ్వామిత్రుల ప్రతిస్పర్థలు ఆది నుంచి అంతం వరకు ఉన్నాయి. వశిష్ఠ, విశ్వామిత్రుల నడుమ వైరం కేవలం ఇద్దరు ఋషుల మధ్య వైరం కాదు. ఒక బ్రాహ్మణ ఋషికి ఒక క్షత్రియ ఋషికి మధ్య

శూద్రులు ఎవరు?

వచ్చిన వైరం. వశిష్ఠుడు బ్రాహ్మణుడు, విశ్వమిత్రుడు క్షత్రియుడు రుగ్వేదంలో విశ్వమిత్రుడు కుషుకుని కుమారుడు అని ఉంది.

❖ విశ్వమిత్రుని తెగ అయిన భరత వంశీయులు, వశిష్ఠుని తెగ అయిన త్రీతులు విరోధులు అన్న వాస్తవాన్ని రుగ్వేదంలో స్పష్టంగా చూడ వచ్చు.

❖ రుగ్వేదంలో అనేక వేద సూక్తాలకు విశ్వమిత్రుడు కర్త మరియు అతడు రాజర్షిగా గౌరవం పొందాడు. మొత్తం వేద వజ్ఞాయంలో అతి పవిత్రంగా భావించే రుగ్వేదంలోని గాయత్రీ మంత్రానికి అతడు ద్రష్ట. విశ్వమిత్రుడు భారత వంశానికి చెందిన వాడు.

❖ వశిష్ఠుడు సుదాసుని వంశ గురువు. వశిష్ఠుడే సుదాసునికి పట్టాభిషేకం జరిపించినది. సుదాసుడు పది మంది రాజులపై యుద్ధం చేయవలసిరాగా వశిష్ఠుడే సహాయం చేసాడు. అయినా సుదాసుడు వశిష్ఠుడిని ఆపదవి నుంచి తొలగించి విశ్వమిత్రుని తన పురోహితునిగా నియమించుకున్నాడు.

❖ విశ్వమిత్రుడు సుదాసునికి ఒక క్రతువు చేయించాడు. సుదాసునికి వశిష్ఠునికి వైరం ఎర్పడటం ఇదే మొదలు. సుదాసుడు వశిష్ఠ పుత్రుడైన శక్తిని అగ్నిలో తోసి సజీవదహనం చేసాడు. దానితో ఆ వైరం మరింత విస్తృతంగాను, ప్రగాఢంగాను మారింది.

❖ రుగ్వేదంలోని సుదాసుడు శూద్రుడని వర్ణితం కావటం ఒక్కటే ఆదారం కాదు. ఇతర ఆదారాలు ఉన్నాయి. శతపథ, తైత్తిరీయ బ్రాహ్మణాలు మూడే వర్ణాలు ఉన్నాయనటం, శూద్రులు అనే ప్రత్యేక వర్ణం ఉన్నట్లు చెప్పక పోవటం, శూద్రులు రాజులుగాను, మంత్రులుగాను ఉన్నట్లు సాక్ష్యం, ఒక్కపుడు శూద్రులకు ఉపనయనం ఉండినట్లు లభించే సాక్ష్యములు ఉన్నాయి.

శూద్రులు ఎవరు?

❖ మొత్తానికి శూద్రులు క్షత్రియ రాజులు, సంపన్నులు, రుగ్వేదంలోని అనేక సూక్తాలకు కర్తలు, వశిష్ఠ, విశ్వామిత్రులను పోషించిన వారు.